

# दक्षिण भारत राष्ट्रमत

दक्षिण भारत राष्ट्रमत | ६० दिनों का सत्र | बेंगलूर और चेन्नई से एक साथ प्रकाशित



**5** जनजातीय संस्कृति के संरक्षण के लिए पूरी तत्परता से कार्य कर रहा देश : योगी

**6** गुरु गोबिंद सिंह : त्याग, बलिदान, साहस एवं शक्ति के प्रेरणा पुंज

**7** नेहरू के कार्यकाल में भारतीय क्षेत्र पर चीन ने कजा किया था : अमित मालवीय

### फ़र्स्ट टेक

दुबई से धन जुटाने के आरोप में पीएफआई

**सदस्य गिरफ्तार**  
नई दिल्ली/भाषा। राष्ट्रीय अन्वेषण अभिकरण (एनआईए) ने भारत में गैरकानूनी गतिविधियों को अंजाम देने के लिए दुबई से धन जुटाने के आरोप में प्रतिबंधित संगठन पाँच फ्रंट ऑफ इंडिया (पीएफआई) के एक सदस्य को गिरफ्तार किया है। एक आधिकारिक बयान में रविवार को यह जानकारी दी गई। बयान में कहा गया कि एनआईए की एक टीम ने मोहम्मद सज़ाद आलम को शनिवार को दुबई से यहां इंदिरा गांधी अंतरराष्ट्रीय (आईजीआई) हवाई अड्डे पर उतरते ही गिरफ्तार कर लिया। आलम बिहार के पूर्वी चंपारण जिले का निवासी है। इसमें कहा गया है कि पीएफआई के प्रशिक्षित सदस्य आलम के खिलाफ एनआईए की विशेष अदालत ने गिरफ्तारी वारंट जारी किया था। उसके खिलाफ लुकाआउट सर्कुलर (एलओसी) भी जारी किया गया था। एनआईए के अनुसार, आरोपी संयुक्त अरब अमीरात, कर्नाटक और केरल स्थित नेटवर्क के माध्यम से बिहार में पीएफआई सदस्यों को दुबई से अर्ध धन पहुंचाने में शामिल था।

## मोदी ने आयुर्वेद अनुसंधान संस्थान की आधारशिला रखी, कहा- दुनिया जल्द ही 'हील इन इंडिया' अपनाएगी

दक्षिण भारत राष्ट्रमत dakshinbharat.com



नई दिल्ली/भाषा। प्रधानमंत्री नरेन्द्र मोदी ने रविवार को कहा कि भारत में विश्व की स्वास्थ्य एवं आरोग्य राजधानी बनने की अपार क्षमता है और वह दिन दूर नहीं जब दुनिया 'मेक इन इंडिया' के साथ-साथ 'हील इन इंडिया' को भी मंत्र के रूप में अपनाएगी। मोदी ने यह टिप्पणी रोहिणी में केंद्रीय आयुर्वेद अनुसंधान संस्थान के नये भवन की डिजिटल तरीके से आधारशिला रखते हुए की और इसे आयुर्वेद की अगली बड़ी छलांग करार दिया। समारोह में केंद्रीय आयुष्य राज्य मंत्री (स्वतंत्र प्रभार) प्रतापराव जाधव सहित अन्य गणमान्य व्यक्तियों ने हिस्सा लिया।

एक आधिकारिक बयान में कहा गया है कि 187 करोड़ रुपये के निवेश से 2.92 एकड़ में फैली नई सुविधा में 100 बिस्तरों वाला एक अस्पताल होगा जो आयुर्वेद अनुसंधान को आगे बढ़ाने और लोगों को स्वास्थ्य सेवाएं प्रदान करने के लिए समर्पित होगा। गरीब से गरीब व्यक्ति तक स्वास्थ्य सेवा सुलभ कराने पर केंद्र के जोर का उल्लेख करते हुए, प्रधानमंत्री ने कहा कि सरकार आयुष्य और आयुर्वेद जैसी पारंपरिक भारतीय चिकित्सा प्रणालियों को बढ़ावा दे रही है। उन्होंने कहा कि पिछले एक दशक में आयुष्य पद्धति का विस्तार 100 से अधिक देशों में किया गया है। मोदी ने इस बात पर भी प्रकाश डाला कि पारंपरिक चिकित्सा से संबंधित विश्व स्वास्थ्य संगठन (डब्ल्यूएचओ) का पहला संस्थान भारत में स्थापित किया जा रहा है।



## वर्ष 2047 तक विकसित राष्ट्र बनाना अब एक 'निश्चित लक्ष्य' : धनखड़

दक्षिण भारत राष्ट्रमत dakshinbharat.com

नई दिल्ली/भाषा। उपराष्ट्रपति जगदीप धनखड़ ने रविवार को कहा कि 2047 तक भारत को विकसित राष्ट्र बनाने का दृष्टिकोण अब एक सपना नहीं, बल्कि एक निश्चित लक्ष्य है। राष्ट्रीय कैडेट कोर (एनसीसी) के गणतंत्र दिवस शिविर के औपचारिक उद्घाटन के अवसर पर दिल्ली छावनी में एक समारोह को संबोधित करते हुए धनखड़ ने यह टिप्पणी की। उन्होंने एनसीसी सदस्यों की प्रशंसा की और कहा कि वे राष्ट्र की सेवा की भावना के साथ एकता व अनुशासन को बढ़ावा देने के लिए जाने जाते हैं।

उपराष्ट्रपति ने कहा, आप (एनसीसी कैडेट) हमारी युवा आबादी का प्रतिनिधित्व करते हैं। 2047 में हमारा विकसित राष्ट्र का दृष्टिकोण अब एक सपना नहीं है। यह हमारा निश्चित लक्ष्य है। उन्होंने कहा, आप सभी 2047 में भारत के विकास के लिए महत्वपूर्ण हैं। प्रधानमंत्री नरेन्द्र मोदी के नेतृत्व वाली सरकार ने औपनिवेशिक शासन से देश की आजादी के 100 साल पूरे होने पर 2047 तक 'विकसित भारत' बनाने का संकल्प लिया है। धनखड़ ने एनसीसी कैडेट से कहा, आप भाग्यशाली हैं कि आप ऐसे समय में रह रहे हैं जब भारत संभावनाओं वाला देश नहीं रह गया है। यह बेजोड़ बुनियादी ढांचे के विकास के साथ उभरता हुआ देश है। उन्होंने नए हवाई अड्डों और महानगरों समेत विभिन्न बुनियादी ढांचा परियोजनाओं का हवाला दिया। देश भर से कुल 2,361 एनसीसी कैडेट एक महीने तक चलने वाले गणतंत्र दिवस शिविर में हिस्सा ले रहे हैं, जो 30 दिसंबर को शुरू हुआ और 27 जनवरी को प्रधानमंत्री की रैली के साथ समाप्त होगा। वार्षिक कार्यक्रम में 917 बालिका कैडेट भाग ले रही हैं, जो अब तक की सबसे बड़ी संख्या है। 2,361 कैडेट में से 114 जम्मू-कश्मीर और लद्दाख से, जबकि 178 पूर्वोत्तर क्षेत्र से हैं।

### 'भारत में तेजी से बढ़ रहा एफडीआई'

नई दिल्ली/भाषा। वाणिज्य एवं उद्योग मंत्री पीयूष गोयल ने कहा कि देश में प्रत्यक्ष विदेशी निवेश (एफडीआई) बढ़ रहा है। उन्होंने कहा कि पश्चिम एशिया, जापान, यूरोपीय संघ और अमेरिका के निवेशक भारत को शीर्ष निवेश गंतव्य के रूप में मान्यता दे रहे हैं, जिससे तेज आर्थिक वृद्धि हो रही है और लाखों नए रोजगार पैदा हो रहे हैं। उन्होंने कहा कि वैश्विक निवेशक भारत में गहरी रुचि दिखा रहे हैं, क्योंकि यहां मजबूत घरेलू बाजार, कुशल और प्रतिभाशाली कार्यबल और कानून का शासन जैसे कई फायदे हैं। गोयल ने पीटीआई-भाषा से कहा, "मैं स्पष्ट रूप से देख सकता हूँ कि भारत में एफडीआई एक बार फिर तेजी से बढ़ रहा है और इससे लाखों रोजगार पैदा हो रहे हैं।"

### पाकिस्तान के लिए 20 अरब डॉलर के कर्ज पैकेज को मंजूरी देगा विश्व बैंक : रिपोर्ट

इस्लामाबाद/भाषा। विश्व बैंक पाकिस्तान के लिए 20 अरब अमेरिकी डॉलर के सांकेतिक ऋण पैकेज को मंजूरी देने की प्रक्रिया में है। मीडिया की एक रिपोर्ट में यह जानकारी देते हुए कहा गया है कि यह एक अग्रणी 10-वर्षीय पहल है, जो विश्व बैंक द्वारा वित्तपोषित परियोजनाओं को राजनीतिक बदलावों से बचाएगी और छह लक्षित क्षेत्रों पर ध्यान केंद्रित करेगी। 'द एक्सप्रेस ट्रिब्यून' अखबार ने आधिकारिक दस्तावेजों का हवाला देते हुए बताया कि 'पाकिस्तान देश भागीदारी ढांचा 2025-35' नामक इस कार्यक्रम का उद्देश्य सबसे उपेक्षित, लेकिन महत्वपूर्ण क्षेत्रों में सामाजिक संकेतकों में सुधार करना है। इस 'देश भागीदारी ढांचे' को विश्व बैंक बोर्ड द्वारा 14 जनवरी को मंजूरी दी जानी है।

06-01-2025 07-01-2025  
सूर्योदय 6:07 बजे सूर्यास्त 6:43 बजे

BSE	NSE
79,223.11	24,004.75
(-720.60)	(-183.90)

सोना	चांदी
8,014 रु.	91,295 रु.
(24 कैरेट) प्रति ग्राम	प्रति किलो

॥ श्री सीमंथर स्वामीने नमः ॥ श्री राजेन्द्रसूरी गुरुभ्यो नमः ॥

### गुरु समी में आप सभी गुरु भक्त सादर आमंत्रित हैं, पधारो म्हारे देश

प.पू. प्रातः स्मरणीय, अध्यात्म योगी, परम योगी प्राचार्य, कलिकाल सर्वज्ञ, विश्व संत, सूरी सम्राट, विश्व विख्यात अभिधान राजेन्द्र कोष के निर्माता, नमस्कार महामंत्र के अजोड आराधक विश्व पूज्य प्रभु

## श्रीमद् विजय राजेन्द्रसूरीश्वरजी म.सा. की 198वीं जन्म जयंती व 118 वीं पुण्यतिथि के अवसर पर वरघोड़ा एवं गुणानुवाद सभा प्रसंगे सकल संघों को भावभरा हार्दिक आमंत्रण

दिव्य आशीर्वाद : प.पू. पुण्य सम्राट आचार्य देवेश श्रीमद् विजय जयंतसेनसूरीश्वरजी म.सा. पावनकारी निश्रा : प.पू. पुण्यसम्राट, युग प्रभावक गुरुदेव श्रीमद् विजय जयंतसेनसूरीश्वरजी म.सा. के शिष्यरत्न एवं गच्छाधिपति आचार्य श्रीमद् विजय नित्यसेनसूरीश्वरजी म.सा. एवं आचार्यश्रीमद् विजय जयरत्नसूरीश्वरजी म.सा. के आज्ञानुवर्ती

### आज श्रुत प्रभावक मुनिराज श्री वैभवरत्नविजयजी म.सा. आदि ठाणा श्रीमद् विजय हेमैन्द्रसूरीश्वरजी म.सा. समुदायवर्ती, सूक्ष्म चारित्र पालक प. पू. श्रीमद् विजय जयानंदसूरीश्वरजी म.सा. के आज्ञानुवर्ती सेवाभावी संघवर्णश्रीजी म.सा. की सुशिष्या विदुषी साध्वी श्री मणिप्रभाश्रीजी म.सा. की सुशिष्या साध्वीश्री प्रमोदयशाश्रीजी म.सा. आदि ठाणा

#### मंगल कार्यक्रम

सुबह 7:00 बजे : भव्य स्नान महोत्सव प्रातः 7:30 बजे : गुरुदेव की अष्टप्रकारी पूजा  
प्रातः 8:30 बजे : गुरुदेव की विशेष आरती  
प्रातः 9:00 बजे : गुरुदेव का भव्यातिभव्य वरघोड़ा, श्री अभिधान राजेन्द्र कोष के साथ वरघोड़ा मंदिरजी से रवाना होकर चिकपेट, बी. वी. के. अय्यागार रोड से होते हुए श्री गुरु राजेन्द्र भवन किल्लारी रोड पहुंचेगा।  
विशेष : एएमसी आहार मुक्ति छाया ग्रुप द्वारा गुरुदेव के 36 गुणों की प्रस्तुति की जाएगी।  
प्रातः 10:30 बजे : गुरु राजेन्द्र भवन में गुरु गुणानुवाद सभा, कार्यक्रम के पश्चात भाता वितरण  
दोपहर 12:00 बजे : सामूहिक आयम्बिल (श्री वर्धमान आयम्बिल खाता) चिकपेट में व्यवस्था आयम्बिल के लाभार्थी : स्व. शा. भोमराजजी छोगाजी पटियात की पुण्यतिथि के उपलक्ष्य में श्रीमती सीतादेवी भोमराजजी पटियात, धाणसा  
दोपहर 2:00 बजे : गुरुपद महापूजन मंदिरजी में संगीतकार : सुनीलकुमार एंड पार्टी  
शाम 7:00 बजे : भव्यातिभव्य अंगरचना एवं भक्ति भावना मंदिर जी में संगीतकार : सुनीलकुमार एंड पार्टी द्वारा

प्यारे गुरुदेव, पधारो गुरुदेव आज पधारो, म्हारे बेंगलूर धरा पर

व्यवस्था में सहयोग

श्री सीमंथरस्वामी-राजेन्द्रसूरी जैन सेवा मंडल  
श्री सीमंथरस्वामी राजेन्द्रसूरी जैन आरती मंडल  
श्री सीमंथरस्वामी राजेन्द्रसूरी जैन महिला मंडल  
एवं श्री ढंढार जैन युवा मंच

एस.वी. लेन. मामुलपेट, बेंगलूर  
श्री राजेन्द्रसूरी जैन ज्ञान मंदिर, चिकपेट  
श्री गुरु राजेन्द्र भवन, किल्लारी रोड बेंगलूर

निवेदक : श्री सीमंथरस्वामी राजेन्द्रसूरी जैन मंदिर संघ, मामुलपेट, बेंगलूर

॥ श्री गणेशाय नमः ॥ श्री श्यामदेवाय नमः ॥ श्री हनुमंते नमः ॥

### बेंगलूर श्याम सरकार

## श्री श्याम मंदिर ट्रस्ट (रजि.) बेंगलूर

### 12 वां वार्षिक उत्सव

भाव भरयो निमंत्रण

\* मांगलिक कार्यक्रम \*

मंगलवार 7 जनवरी 2025

निशान यात्रा प्रातः 9 बजे से रामसीसरिया गौशाला से श्री खाटूश्याम मंदिर, वन्नरघट्टा रोड, बेंगलूर

### श्री श्याम भजन संध्या

आमंत्रित भजन प्रवाहक

दोपहर 3 बजे से

आमंत्रित भजन प्रवाहक

आदरणीय श्री जयशंकर जी चौधरी कोलकाता जब कोई ना संभाले, संभालता है श्याम, कोई ना कोई सारता, निकलता है श्याम .... साथी हमारा कौन बनेगा, तुम ना सुनोगे, कौन सुनेगा ....	सानिध्य : श्री प्रताप सिंह जी चौहान खाटू श्याम मंदिर (राज) गर जोर भरो चाते, हिरे मोत्या से नजर उतार बु, जईया वारु लुण राई बाबा, सोना चांदी वार बु .... दुनिया चले ना श्री राम के विना, राम जी चले ना हनुमान के विना ....	आदरणीय श्री सोरभ जी शर्मा कोलकाता मुझे श्याम रूँ तुम, भूला ना सकोगे, छुड़ा के ये दामन, जा ना सकोगे .... श्याम थारी चौखट पे, आया हूँ हार के, लायक बना ल्यो म्हाने, थारे दरवार के ....
--	---	---

\* महत्वपूर्ण सूचनाएँ \*

\* नेशनल पार्क की पार्किंग में निःशुल्क पार्किंग की व्यवस्था की गई है।  
\* निशान यात्रा में अनुशासन बनाए रखें, मंदिर को साफ-सुथरा रखें और महाप्रसाद चला नहीं छोड़ें।  
\* अशुविधा से बचने के लिए जूते और चप्पल अपने वाहन में ही रखें।


मैनेजस्टिक, शांतिनगर, डेयरी सर्कल से बस नं. 365

अधिक जानकारी के लिए संपर्क करें : 98452 07431, 93419 44979, 93419 67656, 98451 82435

सभी श्याम भक्त एवं ट्रस्टीगण अपने परिवारजनों व मित्रों सहित सादर आमंत्रित हैं

## सम्मान

दक्षिण भारत राष्ट्रमत



रविवार को राजस्थान के पाली जिले में आदिमाता यडेर लाम्बिया द्वारा आयोजित संत श्री गुलारामजी महाराज के 57वें वार्षिक मेला एवं सत्संग महोत्सव में मारुति मेडिकल के प्रमुख एवं गौसेवक महेन्द्र मुणोत और उनके अनुज हंसराज मुणोत ने भाग लिया। देवी मां के दर्शन कर उनका आशीर्वाद प्राप्त पर महेन्द्र मुणोत ने कहा कि सेवा, मैत्री और राष्ट्रीयता नाम हिन्दुत्व है और हम सभी को सनातन संस्कृति पर गर्व करना चाहिए। इस मौके पर लाम्बिया के सरपंच मदनलाल, पूर्व सरपंच प्रताप सिंह एवं ग्रामवासियों ने मुणोतबंधुओं को सम्मानित किया।



## तप व तपस्वियों से ही धर्म है : आचार्य विमलसागर

दक्षिण भारत राष्ट्रमत  
dakshinbharat.com

मैसूरु। यहां रविवार को कल्याण मित्र वर्षावास समिति तथा जैन टेरिबल ट्रस्ट मैसूरु के तत्वावधान में तथा आचार्य विमलसागर सूर्यशर के सान्निध्य में बन्नूर मार्ग पर स्थित गैलेक्सी कन्वेंशन सेंटर में तपोभिनन्दन समारोह रखा गया है।

तपस्या के लाभार्थियों ने दीप प्रज्वलित किया। आचार्यश्री ने महामांगलिक सुना कर कार्यक्रम का शुभारंभ किया। आचार्यश्री ने अपने

प्रवचन में तपस्वियों की सराहना कर बताया कि ऐसे लोग जैन धर्म की शोभा और गौरव होते हैं, इनके तप की बढौलत जैन धर्म व परंपरा जीवित है। तपस्वियों ने चातुर्मास में भरपूर तपोराधना का लाभ ले कर आत्मकल्याण किया। युवाओं को धर्मसभा व मंदिर में नियमित प्रभु भक्ति करने के लिए प्रेरित किया। चातुर्मास के निमित्त बने लाभार्थियों व कल्याण मित्र वर्षावास समिति के सदस्यों का आचार्य ने आभार जताया। बाद में तपस्वियों को भेट दी गई। अशोक दांतेवाडिया ने संबोधन में साधु व नदी के पानी को बहते की

भला बताया। साधु विहार कर धर्म का प्रचार-प्रसार कर लोगों को राह दिखाते हैं। कांतिलाल चौहान व गौतम सालेचा ने भी अपने विचार व्यक्त किए।

मैसूरु पिंजरापोल सोसायटी में संरक्षित गावों के चार पानी की व्यवस्था के लिए आर्थिक सहयोग दिया। कल्याण मित्र वर्षावास समिति, बेंगलूरु के सुरेशकुमार बगरचा, भरतकुमार बाफणा, कल्याण मित्र वर्षावास समिति, मैसूरु के वसंत राठोड, भवर लुकड, जीजू लुकड, प्रवीण दांतेवाडिया सहित बड़ी संख्या में श्रद्धालु उपस्थित रहे।

## श्रद्धांजलि

दक्षिण भारत राष्ट्रमत



रावत राजपूत समाज बेंगलूरु (कर्नाटक) के तत्वावधान में समाज के ट्रस्ट मागडी रोड भवन पर पदाधिकारियों द्वारा रविवार को वीर योद्धा रावत नराजी चौहान को श्रद्धांजलि अर्पित की। प्रथम माँ आशापुरा की आरती कर वीर योद्धा नराजी रावत चौहान की तस्वीर पर माल्यार्पण कर, दीप प्रज्वलित कर समाज ट्रस्ट के पदाधिकारियों ने श्रद्धांजलि अर्पित की। मातृभूमि की रक्षार्थ अपने प्राणों का बलिदान करने वाले वीर योद्धा के गुणों के बारे में बताया गया। इस मौके पर समाज सेवी रामेश्वर सिंह टाडगड, एनएस सुरावत पाली, नारायणसिंह मालावत भीन्डर, पुरण सिंह कुराबड, कैलाश सिंह बग्गड सहित समाज के अनेक गणमान्य उपस्थित थे।



## समदड़ी गांव गोठ का आयोजन

बेंगलूरु/दक्षिण भारत। बेंगलूरु महानगर में प्रवास करने वाले राजस्थान के बाड़मेर जिले के समदड़ी कस्बे की निवासियों का र्नेह मिलान 5 जनवरी को रेजिडेंसी हॉलीडे रिसेंट में आयोजित किया गया। मार्गदर्शक प्रकाशकरण मेहता ने सभी का स्वागत किया। संयोजक दिनेश चोपड़ा ने कार्यक्रम के प्रमुख प्रेरक वक्ता हितेश छाजेड का परिचय करवाया। हितेश छाजेड ने पारिवारिक रिश्तों को कैसे सुदृढ़ बनाए इस विषय पर बहुत ही सारगर्भित उद्बोधन दिया। कार्यक्रम का पूरा संयोजन संयोजक प्रवीण लुकड के

निर्देशन में किया गया। इस अवसर पर सभी के लिए अनेक तरह के खेलकूद एवं मनोरंजन कार्यक्रम का आयोजन रखा गया। समदड़ी प्रवासियों की तरफ से कार्यक्रम के सभी प्रायोजकों का अभिन्नंदन किया गया।

कार्यक्रम के सफलता पूर्ण आयोजन में धर्मेश लुकड, सुखवंत छाजेड, दिलीप वेदमुथा जीजू भंडारी आदि का भरपूर सहयोग रहा। वरिष्ठ मार्गदर्शक पारसमल कांकरिया ने सभी को धन्यवाद प्रदान किया। कार्यक्रम का संचालन कान्ति श्रीश्रीमाल ने किया।

## आशीर्वाद

दक्षिण भारत राष्ट्रमत



वेल्लूर के श्रीपुरम् में रविवार को श्रीशक्ति अम्मा की 49वीं जयंती के मौके पर आयोजित समारोह में मुख्यअतिथि के रूप में केन्द्रीय विद्युत एवं नवीन व नवीकरणीय ऊर्जा मंत्री श्रीपद येसो नाइक उपस्थित थे। उन्होंने शक्ति अम्मा ने आशीर्वाद प्राप्त किया। इस मौके पर श्रीपुरम् के निदेशक डॉ. एम सुरेश बाबू और अन्य ट्रस्टी उपस्थित थे।

## स्वाध्याय संघ द्वारा 33 केन्द्रों पर परीक्षा का आयोजन

दक्षिण भारत राष्ट्रमत  
dakshinbharat.com

बेंगलूरु। श्री कर्नाटक जैन स्वाध्याय संघ बेंगलूरु द्वारा संचालित स्थानकवारी जैन धार्मिक परीक्षा बोर्ड की वार्षिक परीक्षा कुल 33 केन्द्रों पर सम्पन्न हुई। कक्षा एक से कक्षा दस तक की परीक्षा में जैन दर्शन, जैनतत्त्व जैन इतिहास, जैन आराधना एवं तीर्थकर स्तुति आदि विषयों पर आधारित प्रश्नोत्तरी तथा सूत्र एवं आम ज्ञान के माध्यम से प्रश्नव आधारित मौखिक तथा लिखित परीक्षा सम्पन्न हुई। बेंगलूरु शहर के चिकपेट, संजयनगर, यशवंतपुर, मलेश्वरम्, श्रीरामपुरम्, राजाजीनगर, विजयनगर, मागडी रोड, ईटा गाडन, अक्कीपेट, पार्क वेस्ट, जयनगर, चामराजपेट, बेंगलूरु सेंट्रल, हनुमंतनगर आदि क्षेत्रों में केन्द्र रखे गये। इसी प्रकार बेंगलूरु के बाहर मैसूरु, मंड्या, केजीएफ, सेलम, मुंबई आदि 12

क्षेत्रों में केन्द्र बनाये गए। कुल 1050 विद्यार्थियों ने परीक्षा में भाग लिया। रविवार 5 जनवरी को आयोजित परीक्षा में सभी केन्द्रों पर संघ के पदाधिकारियों एवं वरिष्ठ स्वाध्यायी सदस्यों ने निरीक्षण दौरा किया। अध्यक्ष भंवरलाल कवाड, मंत्री मीठालाल पटवा, कोषाध्यक्ष पन्नालाल कोडारी, संयोजक शांतिलाल बोहरा, राजेन्द्र चोरडिया, विजय रेड, सुरेशचंद गुलेच्छा, मनोहर श्रीश्रीमाल, विजय गुगलिया, प्रकाश दलाल आदि अनेक सदस्यों ने निरीक्षण किया।

स्थानीय संघों के पदाधिकारी, पाठशाला के अध्यापकों एवं स्वाध्यायी सदस्यों ने परीक्षा व्यवस्था संचालित की। स्वाध्याय संघ द्वारा सभी उपस्थित विद्यार्थियों को प्रभावना दी गई। परीक्षा चयनसूची उत्तम वन्द गुगलिया, सहचयसूची विनोद गुगलिया, प्रेमाजी चंदावत एवं सरोज एस बोहरा ने व्यवस्था में मुख्य भूमिका निभाई।

## वस्तुओं, सेवाओं के निर्यात में वृद्धि की रणनीति पर चल रहा काम: गोयल

दक्षिण भारत राष्ट्रमत  
dakshinbharat.com

रहे हैं, ताकि यह देखा जा सके कि हम वस्तुओं और सेवाओं दोनों के निर्यात में किस प्रकार तेजी ला सकते हैं।

वर्ष 2024-25 में निर्यात 800 अरब डॉलर को पार कर जाने की उम्मीद है। पिछले वित्त वर्ष में यह 778 अरब डॉलर था।

आगामी बजट से निर्यात के लिए उनकी अपेक्षाओं के बारे में पूछे जाने पर, मंत्री ने कहा कि प्रधानमंत्री नरेन्द्र मोदी हमेशा निर्यातक समुदाय के लिए 'बहुत' सहायक रहे हैं। उन्होंने कहा, मुझे

यकीन है कि प्रधानमंत्री और वित्त मंत्री (निर्मला सीतारमण) हमारे निर्यात को समर्थन देने के लिए हमेशा सक्रिय रहेंगे।

निर्यात ऋण में गिरावट और उच्च ब्याज दरों के संबंध में निर्यातकों की चिंताओं पर गोयल ने कहा कि मंत्रालय इन मुद्दों पर समग्र रूप से विचार कर रहा है और संबंधित हितधारकों के साथ बातचीत कर रहा है। उन्होंने कहा, हम निर्यातकों की इन चिंताओं का समाधान खोजने के लिए बैंकिंग प्रणाली और ईसीजीसी (निर्यात ऋण गारंटी निगम) के साथ लगातार काम कर रहे हैं।

भारतीय निर्यात संगठनों के महासंघ (फियो) के अनुसार, मार्च 2022 (2,27,452 करोड़ रुपये) और मार्च 2024 (2,17,406 करोड़ रुपये) के बीच निर्यात ऋण में पांच प्रतिशत की गिरावट आई है।

## मोदी ने दिल्ली में 12,200 करोड़ रुपए से अधिक की कई विकास परियोजनाओं का उद्घाटन, शिलान्यास किया

दक्षिण भारत राष्ट्रमत  
dakshinbharat.com

नई दिल्ली/भाषा। प्रधानमंत्री नरेन्द्र मोदी ने रविवार को राष्ट्रीय राजधानी क्षेत्र में संपर्क बढ़ाने वाले साहिबाबाद और न्यू अशोक नगर के बीच दिल्ली-गाजियाबाद-मेरठ नमो भारत कॉरिडोर के 13 किलोमीटर लंबे हिस्से सहित 12,200 करोड़ रुपए से अधिक की लागत वाली कई अन्य परियोजनाओं का उद्घाटन और शिलान्यास किया।

इससे पहले, प्रधानमंत्री ने साहिबाबाद आरआरटीएस स्टेशन से न्यू अशोक नगर आरआरटीएस स्टेशन तक नमो भारत ट्रेन में यात्रा की और इस दौरान यात्रियों से संवाद भी किया। दिल्ली-गाजियाबाद-मेरठ नमो भारत कॉरिडोर के इस हिस्से के निर्माण की लागत करीब 4,600 करोड़

रुपए है। इस उद्घाटन के साथ ही दिल्ली को अपना प्रथम नमो भारत संपर्क मिल गया। इससे दिल्ली और मेरठ के बीच लाखों यात्रियों को तीर्थ गति और आरामदायक यात्रा के साथ उत्कृष्ट सुरक्षा और विश्वसनीयता का लाभ मिलेगा।

प्रधानमंत्री ने दिल्ली मेट्रो चरण-4 के अंतर्गत जनकपुरी और कृष्णा पार्क के बीच करीब 1,200 करोड़ रुपए की लागत वाले 2.8 किलोमीटर लंबे हिस्से का भी उद्घाटन किया। यह दिल्ली मेट्रो चरण-4 का पहला खंड है जिसका

उद्घाटन किया गया। आधिकारिक बयान में कहा गया कि इससे पश्चिमी दिल्ली के कृष्णा पार्क, विकासपुरी, जनकपुरी के कुछ क्षेत्रों और इनसे जुड़े अन्य इलाकों को लाभ मिलेगा। प्रधानमंत्री ने दिल्ली मेट्रो चरण-4 के 26.5 किलोमीटर लंबे रिटाला-कुंडली खंड की आधारशिला भी रखी, जिसकी लागत करीब 6,230 करोड़ रुपए होगी। यह कॉरिडोर दिल्ली के रिटाला को हरियाणा के नाथुपुर (कुंडली) से जोड़ेगा, जिससे दिल्ली और हरियाणा के उत्तर-

पश्चिमी इलाकों में कनेक्टिविटी में उल्लेखनीय सुधार होगा। इससे लाभान्वित होने वाले प्रमुख क्षेत्रों में रोहिणी, बवाना, नरेला और कुंडली शामिल हैं, जिससे आवासीय, वाणिज्यिक और औद्योगिक क्षेत्रों तक पहुंच में सुधार होगा।

बयान में कहा गया कि एक बार इस मेट्रो खंड के शुरू होने के बाद दिल्ली, हरियाणा और उत्तर प्रदेश में यात्रा को सुविधाजनक बनाया जा सकेगा। प्रधानमंत्री ने नई दिल्ली के रोहिणी में केंद्रीय आयुर्वेद अनुसंधान संस्थान (सीएआरआई) के लिए नए अत्याधुनिक भवन की आधारशिला भी रखी जिसका निर्माण लगभग 185 करोड़ रुपए की लागत से किया जाएगा।

बयान के मुताबिक, यह परिसर अत्याधुनिक स्वास्थ्य सेवा और चिकित्सा सुविधा प्रदान करेगा। नए भवन में प्रशासनिक ब्लॉक, ओपीडी ब्लॉक, आईपीडी ब्लॉक और एक समर्पित उपचार ब्लॉक होगा। इससे रोगियों और शोधकर्ताओं दोनों के लिए एक एकीकृत और निर्बाध स्वास्थ्य सेवा अनुभव सुनिश्चित किया जा सकेगा।

## सरपंच हत्या मामले की जांच 'दिखावा', मंत्री मुझे बना रहे निशाना : अंजलि दमानिया

दक्षिण भारत राष्ट्रमत  
dakshinbharat.com

मुंबई/भाषा। भद्राचार विरोधी कार्यकर्ता अंजलि दमानिया ने रविवार को कहा कि बीड जिले में मंसोजी ग्राम पंचायत के सरपंच संतोष देशमुख की हत्या की जांच 'दिखावा' है। उन्होंने कहा कि सच्चाई सामने लाने के लिए जिले के बाहर की पुलिस को जांच का नेतृत्व करना चाहिए। मंसोजी के सरपंच देशमुख की नौ दिवस की हत्या कर दी गई थी, क्योंकि उन्होंने क्षेत्र में एक पवनचक्की परियोजना का संचालन करने वाली एक ऊर्जा कंपनी से जबर्न वसूली की कोशिश को रोकने का प्रयास किया था।

राज्य आपराधिक जांच विभाग (सीआईडी) की विशेष जांच टीम (एसआईटी) देशमुख की हत्या के साथ-साथ उनकी मौत

से जुड़े जबर्न वसूली मामले की भी जांच कर रही है।

दमानिया ने आरोप लगाया कि जबर्न वसूली मामले के मुख्य आरोपी और राष्ट्रवादी कांग्रेस पार्टी (राकापा) के नेता तथा परली विधायक धनंजय मुंडे के करीबी वाल्मीक करराड के दबाव में झुकी बीड पुलिस निष्पक्ष जांच नहीं कर सकती। उन्होंने पत्रकारों से बातचीत में आरोप लगाया कि बीड से ताल्लुक रखने वाले महाराष्ट्र के मंत्री धनंजय मुंडे और पंकजा मुंडे कॉल और संदेशों के जरिये उनके खिलाफ अशोभनीय शब्दों का इस्तेमाल कर रहे हैं।



मोदी ने जिन परियोजनाओं का उद्घाटन किया, वह केंद्र, दिल्ली के बीच सहयोग का परिणाम : केजरीवाल

नई दिल्ली/भाषा। आम आदमी पार्टी (आप) प्रमुख अरविंद केजरीवाल ने रविवार को प्रधानमंत्री नरेन्द्र मोदी द्वारा उद्घाटन की गई दो परियोजनाओं को दिल्ली के बुनियादी ढांचे के लिए मील का पत्थर बताया और दावा किया कि ये केंद्र और दिल्ली सरकार के बीच संयुक्त उपक्रम हैं। मोदी ने उत्तर प्रदेश के गाजियाबाद के साहिबाबाद से यहां न्यू अशोक नगर तक दिल्ली-मेरठ क्षेत्रीय रैपिड ट्रांजिट सिस्टम (आरआरटीएस) कॉरिडोर के 13 किलोमीटर लंबे हिस्से और दिल्ली मेट्रो के चौथे चरण के जनकपुरी पश्चिम-कृष्णा पार्क एक्सटेंशन खंड का उद्घाटन किया।

## गुजरात के पोरबंदर में तटरक्षक बल का हेलीकॉप्टर दुर्घटनाग्रस्त, तीन लोगों की मौत

दक्षिण भारत राष्ट्रमत  
dakshinbharat.com

पोरबंदर/भाषा। गुजरात के पोरबंदर के बाहरी इलाके में स्थित हवाई अड्डे पर रविवार दोपहर उतरने के दौरान भारतीय तटरक्षक बल (आईसीबी) का एक हेलीकॉप्टर दुर्घटनाग्रस्त हो गया और उसमें आग लग गई जिससे चालक दल के तीन सदस्यों की मौत हो गई। पुलिस ने यह जानकारी दी।

पोरबंदर के पुलिस अधीक्षक भागीरथसिंह जडेजा ने बताया कि यह घटना दोपहर 12 बजकर 10 मिनट पर हुई जब आईसीबी का 'एडवॉर्ड लाइट हेलीकॉप्टर' (एएलएच) नियमित उड़ान से लौट रहा था। उन्होंने कहा कि हवाई अड्डे के स्नैप पर उतरने की कोशिश करते समय हेलीकॉप्टर

दुर्घटनाग्रस्त हो गया जिससे उसमें आग लग गई। बाद में दमकल की मदद से आग पर काबू पा लिया गया। जडेजा ने बताया कि चालक दल के तीनों सदस्यों को हेलीकॉप्टर से गंभीर हालत में बाहर निकाला गया और पोरबंदर के एक अस्पताल ले जाया गया।

कमला बाग पुलिस थाने के निरीक्षक राजेश कनमिया ने बताया, "उन्होंने से दो को मृत घोषित कर दिया गया जबकि एक ने अस्पताल लाए जाने के बाद दम तोड़ दिया।" उन्होंने बताया कि चालकदल के सदस्यों की अभी पहचान नहीं हो पाई है।

## भाजपा एकमात्र राष्ट्रीय पार्टी है, जो किसी परिवार की नहीं बल्कि अपने कार्यकर्ताओं की है : फडणवीस

दक्षिण भारत राष्ट्रमत  
dakshinbharat.com

नागपुर/भाषा। महाराष्ट्र के मुख्यमंत्री देवेन्द्र फडणवीस ने रविवार को कहा कि भाजपा एकमात्र राष्ट्रीय पार्टी है, जो किसी परिवार की नहीं, बल्कि कार्यकर्ताओं की पार्टी है। पार्टी के एक कार्यक्रम में संबोधित करते हुए फडणवीस ने भाजपा को एक लोकतांत्रिक संगठन बताया। उन्होंने कहा कि देश में 2,300 से ज्यादा पंजीकृत पार्टियां हैं, लेकिन राष्ट्रीय पार्टियों की गिनती उंगलियों पर की जा सकती है। उन्होंने कहा कि केवल दो पार्टियां हैं - भाजपा और भारतीय कम्युनिस्ट पार्टी - जो किसी परिवार की नहीं हैं।

फडणवीस ने कहा कि 2,300 पार्टियों में से लगभग सभी निजी स्वामित्व वाली हैं। उन्होंने कहा, 'भारतीय कम्युनिस्ट पार्टी अब राष्ट्रीय पार्टी नहीं रही। लेकिन भाजपा एकमात्र राष्ट्रीय पार्टी है, जो लोगों और पार्टी कार्यकर्ताओं की पार्टी है। पार्टी का स्वामित्व किसी नेता के पास नहीं है और इसका अपना संविधान है। मार्क्सवादी कम्युनिस्ट

पार्टी (माकपा) एक राष्ट्रीय पार्टी है। प्रधानमंत्री नरेन्द्र मोदी की साधारण पृष्ठभूमि का जिक्र करते हुए फडणवीस ने कहा कि भाजपा एकमात्र ऐसी पार्टी है, जहां एक लड़का जो कभी चाय बेचता था, वह पहले (गुजरात का) मुख्यमंत्री और फिर प्रधानमंत्री बना। मोदी का राजनीति में कोई रिश्तेदार या 'गॉडफादर' नहीं है, फिर भी वह शीर्ष पद पर पहुंच सके। अपनी राजनीतिक यात्रा के बारे में बताते हुए फडणवीस ने कहा कि उन्होंने

बृथ स्तर से शुरुआत की, वार्ड अध्यक्ष बने और तीन बार मुख्यमंत्री बने। उन्होंने कहा, यह केवल भाजपा में ही संभव है। यह लोगों और पार्टी कार्यकर्ताओं की पार्टी है। भाजपा ने महाराष्ट्र से 1.5 करोड़ सदस्य बनाने का लक्ष्य रखा है। फडणवीस ने बाद में पत्रकारों से बात करते हुए कहा कि राज्य भर में एक लाख बूथों पर रविवार को विशेष सदस्यता अभियान चलाया जा रहा है, जिसका लक्ष्य 25 लाख सदस्य बनाना है।

**दक्षिण भारत राष्ट्रमत**



**मंदिर संस्कृति संरक्षण तमी संभव जब सरकार नियंत्रण मुक्त हो : अभिनव शंकर भारती महास्वामी**

दक्षिण भारत राष्ट्रमत dakshinbharat.com

बेंगलूरु। हमने धीरे-धीरे समाज, न्याय, परिवार और शिक्षा को सरकार के नियंत्रण में सौंप दिया है। जैसे-जैसे समाज सरकारी नियंत्रण में आता जा रहा है, यह निभरता की स्थिति तक पहुँच चुका है। धार्मिक सिद्धांतों पर आधारित जीवन जीकर हम समग्र विकास प्राप्त कर सकते हैं। केवल मंदिरों से सरकारी हस्तक्षेप को हटा कर ही समाज का प्रगति संभव है, कुडलि शंकर भारती महास्वामी ने अपने मार्गदर्शन में उपस्थित लोगों से कहा। दो दिवसीय 'कर्नाटक राज्य द्वितीय मंदिर सम्मेलन', जो कर्नाटक मंदिर महासंघ और हिंदू जनजागृति समिति द्वारा आयोजित किया गया था, बेंगलूरु के बसवेधर नगर स्थित गंगाम्मा थियेम्मा कन्वेंशन हॉल में सफरता पूर्ण कार्यक्रम हुआ। इस कार्यक्रम के दौरान 'सनातन पंचांग एंड्रॉयड ऐप 2025' का शुभारंभ किया गया। इस ऐप में दैनिक अपडेज्स, पंचांग वियरण, शुभ मुहूर्त, स्यांहार, आध्यात्मिक लेख, आयुर्वेद टिप्स और धर्म शिक्षा से संबंधित बहुमूल्य संसाधन उपलब्ध हैं। इसके बाद 'आयुर्वेद अपनाएँ और बिना दवाओं के स्वस्थ रहें' नामक ई-बुक का विमोचन किया गया।



रक्षा की आवश्यकता पर बल दिया। हिंदू धार्मिक जागरूकता के महत्व को बताते हुए वेद वेदाङ्ग शिर्षाचार्य ने मंदिरों के माध्यम से हिंदू धर्म और संस्कृति के प्रचार-प्रसार की आवश्यकता पर जोर दिया। सम्मेलन में सुनील घनवत ने स्वागत उद्घाटी कि भारत में वक्फ बोर्ड क्यों हैं जबकि पड़ोसी देश पाकिस्तान और बांग्लादेश में सनातन बोर्ड क्यों नहीं हैं? मंदिरों की पवित्र भूमि को वक्फ बोर्ड द्वारा ज्वलंत कानूनों के माध्यम से हड़प लिया जा रहा है। वक्फ बोर्ड किसी भी भूमि, चाहे वह सार्वजनिक हो या निजी, पर नोटिस जारी करके दबाव कर सकता है। केवल कर्नाटक में ही वक्फ बोर्ड ने लगभग 25,000 एकड़ भूमि पर दबाव किया है, जबकि भारत भर में अवैध अधिग्रहण हो रहे हैं। देशभर में वक्फ बोर्ड के पास 9.5 लाख एकड़ भूमि का नियंत्रण है। सुनील घनवत ने मंदिरों को वक्फ अतिक्रमण से बचाने के लिए मंदिरों के दस्तावेजों और अभिलेखों को अद्यतन और सुरक्षित करने की आवश्यकता पर बल दिया।



**कर्नाटक सरकार अनुसूचित जातियों के बीच आंतरिक आरक्षण प्रदान करने के लिए प्रतिबद्ध : सिद्धरामय्या**

दक्षिण भारत राष्ट्रमत dakshinbharat.com

दावागगेरे। कर्नाटक के मुख्यमंत्री सिद्धरामय्या ने रविवार को कहा कि उनकी सरकार अनुसूचित जातियों (एससी) के बीच आंतरिक आरक्षण प्रदान करने के लिए प्रतिबद्ध है। कर्नाटक में सत्तारूढ़ कांग्रेस में नेतृत्व परिवर्तन की अटकलों के बीच उन्होंने कहा कि प्रदेश कांग्रेस अध्यक्ष या मुख्यमंत्री के बारे में कोई भी निर्णय पार्टी आलाकमान द्वारा लिया जाएगा और वह नेतृत्व के परामर्श से अपने मंत्रिमंडल में रिक्त पद को भरने का फैसला करेंगे। सिद्धरामय्या ने यहां

संवाददाताओं के एक सवाल पर कहा, उच्चतम न्यायालय ने कहा है कि आंतरिक आरक्षण दिया जाना चाहिए, लेकिन जैसा कि कुछ लोगों ने कहा है कि इस संबंध में ठोस आंकड़ा नहीं है, इसलिए (न्यायमूर्ति) नागमोहन दास की अध्यक्षता में एक आयोग का गठन किया गया है। हम आंतरिक आरक्षण प्रदान करने के लिए प्रतिबद्ध हैं। नवंबर में सरकार ने उच्च न्यायालय के सेवानिवृत्त न्यायाधीश न्यायमूर्ति एच एन नागमोहन दास को अनुसूचित जातियों (एससी) के बीच आंतरिक आरक्षण की सिफारिश करने के लिए एक आयोग का अध्यक्ष नियुक्त किया था। अनुसूचित जातियों का एक

**कुमारस्वामी कांग्रेस सरकार के खिलाफ भ्रष्टाचार, कमीशनखोरी के आरोपों को साबित करें : सिद्धरामय्या**

दक्षिण भारत राष्ट्रमत dakshinbharat.com

दावागगेरे। कर्नाटक के मुख्यमंत्री सिद्धरामय्या ने केंद्रीय मंत्री एच. डी. कुमारस्वामी द्वारा उनकी सरकार पर भ्रष्टाचार और मंत्रियों पर कमीशनखोरी के लगाए आरोपों को सबूतों के साथ साबित करने की रविवार को चुनौती दी। मुख्यमंत्री ने कहा कि बिना दस्तावेजों और सबूतों के आरोप नहीं लगाए जाने चाहिए। सिद्धरामय्या ने यहां संवाददाताओं से कहा, उनसे यह साबित करने को कहिए कि 60 प्रतिशत कमीशनखोरी हो रही है और भ्रष्टाचार हो रहा है। उन्हें इसे साबित करने दीजिए। सिद्धरामय्या ने कहा, 'लूट पीडब्ल्यूडी या सिंचाई विभागों में हो रही है। अब तो आवास आवंटन के लिए भी ऐसे देने पड़ते हैं...।' कुमारस्वामी ने अधिकारियों और मंत्रियों को आवेदन आवंटित कराने के लिए भुगतान करना पड़ता है... हर विभाग में कमीशन का प्रतिशत तय है...। केंद्रीय मंत्री सिद्धरामय्या से अपनी अंतराला को जवाब देने को कहा। उन्होंने साथ ही मुख्यमंत्री के आसपास के लोगों पर राज्य और सार्वजनिक संसाधनों की लूट में लिप्त होने का आरोप लगाया। कुमारस्वामी ने कहा, 'आपको (मुख्यमंत्री को) इसकी कीमत चुकानी पड़ेगी। सिद्धरामय्या ने इस वर्ष के बजट की प्राथमिकताओं पर पूछे गए प्रश्न का उत्तर देते हुए कहा कि इसे मार्च में पेश किया जाएगा और जब वह बजट-पूर्व परामर्श बैठकें शुरू करेंगे, तब प्राथमिकताओं के बारे में बोलेंगे। वह राज्य का वित्त विभाग भी संभाल रहे हैं। बस किराए में हाल ही में हुई बढोतरी पर सिद्धरामय्या ने कहा कि कर्मचारियों के वेतन, डीजल की कीमतों में वृद्धि, नई बसों की खरीद की लागत और मुद्रास्फीति को ध्यान में रखते हुए सभी सरकारों के दौरान बस किराये में वृद्धि हुई है।

**मंगलूरु में डॉप्लर मौसम रडार का उद्घाटन जनवरी अंत तक होने की संभावना**

बेंगलूरु/दक्षिण भारत। भारत मौसम विज्ञान विभाग (आईएमडी) के बेंगलूरु केंद्र के प्रमुख एन पुवियारसन ने कहा कि मंगलूरु में कर्नाटक के पहले 'सी बेंड' डॉप्लर मौसम रडार (डीडब्ल्यूआर) का काम 15 जनवरी तक पूरा होना था लेकिन कुछ तकनीकी समस्याओं के कारण इसमें देरी होगी। आईएमडी के 150 वर्ष पूरे होने के उपलक्ष्य में चार जनवरी को आईएमडी बेंगलूरु द्वारा आयोजित कार्यक्रमों में शामिल होकर मंगलूरु में 'सी बेंड' डीडब्ल्यूआर स्थापित करने में उम्मीद है कि इस माह के अंत तक

यह काम करना प्रारंभ कर देगा। कर्नाटक राज्य प्राकृतिक आपदा प्रबंधन केंद्र (केएसएनडीएमसी) के परिसर में हुई इस कार्यशाला में हिंदुस्तान एयरोनॉटिक्स लिमिटेड, बेंगलूरु और कृषि विज्ञान विश्वविद्यालय, बेंगलूरु के कृषि मौसम विज्ञान विभाग के तकनीकी सत्र सहित दिन भर कई सत्र आयोजित किए गए। पुवियारसन ने यह भी कहा कि जरूरत अनुसार भूमि नहीं मिलने के कारण आईएमडी को यहां एस-बैंड डीडब्ल्यूआर स्थापित करने में मुश्किलें आईं। एस-बैंड रडार 400



**विश्व चैम्पियनशिप और खेल रत्न के बाद 2025 के लिए नए लक्ष्य तय करने शुरू किए : गुकेश**

दक्षिण भारत राष्ट्रमत dakshinbharat.com

बेंगलूरु। डी गुकेश ने पिछले एक महीने में कई उपलब्धियां हासिल की हैं जिसमें विश्व चैम्पियनशिप में जीत के बाद हल में मेजर ध्यानचंद खेल रत्न पुरस्कार के लिए चुना जाना शामिल है लेकिन शतरंज का यह प्रतिभाशाली खिलाड़ी अब 2025 में 'चुनौतीपूर्ण' वर्ष का सामना करने के लिए अपना ध्यान और लक्ष्य फिर से निर्धारित करना चाहता है। गुकेश 17 जनवरी से नीदरलैंड के विंजक आन जी में शुरू होने वाले टाटा स्टील टूर्नामेंट में हिस्सा लेंगे जिसमें अनीश गिरी, अर्जुन एरिगोसी, फैबियानो कारुआना और आर प्रज्ञानानंद जैसे शीर्ष खिलाड़ी



भी होंगे। गुकेश ने रविवार को वेस्टब्रिज कैपिटल द्वारा आयोजित सम्मान समारोह के दौरान मीडिया से कहा, "हां, 2025 काफी चुनौती पेश करेगा। बहुत सारे नए और दिलचस्प टूर्नामेंट होंगे। विश्व चैम्पियनशिप अब बीती बात हो चुकी है। मैं इसे जीतकर और सभी पुरस्कारों से बहुत खुश हूँ।" उन्होंने कहा, "लेकिन अब मैंने नए लक्ष्य, नये टूर्नामेंट और तैयारी के नये तरीकों के बारे में सोचना शुरू कर दिया है। लक्ष्य और दृष्टिकोण वही रहेगा। अपना सर्वश्रेष्ठ देना, खुद को बेहतर बनाते रहना और जितना संभव हो सके उतने टूर्नामेंट जीतना।"

लेकिन यह जल्द ही गंभीर हो जाएगा। पांच बार के विश्व चैम्पियन और गुकेश के मेंटोर विश्वनाथन आनंद ने कहा कि उनके शिष्य की जीत ने फिर से ध्यान शतरंज की ओर कर दिया है। आनंद ने कहा, गुकेश लगातार हैं कि ध्यान फिर से शतरंज पर केंद्रित हो गया है। अगर आप इसे आगे बढ़ाते हैं तो यह संभव है कि हर एक टूर्नामेंट में कोई भारतीय खेल रहा हो जिसे आप देखने के लिए उत्सुक हों। उन्होंने कहा, निश्चित रूप से गुकेश इसका नेतृत्व करेंगे, खासकर विश्व चैम्पियन होने के नाते। लेकिन अब लोग यह देखने में दिलचस्पी रखते हैं कि क्या कोई भारतीय टूर्नामेंट में खेलेंगे। और दूसरा असर शायद और भी गहरा है कि युवा खिलाड़ी खेल को अपनाते हुए प्रेरित होंगे।

**आजादी के बाद हमने अच्छे को बुरे से अलग करने की क्षमता खो दी : योगेन्द्र यादव**

दक्षिण भारत राष्ट्रमत dakshinbharat.com

बेंगलूरु। राजनीतिक नेता एवं चुनाव विश्लेषक योगेन्द्र यादव ने कहा कि लोकतंत्र के विफल होने का एक कारण यह है कि धर्मनिरपेक्ष उदारवादिश्यों ने राष्ट्रवाद, सभ्यतागत गौरव और धर्म को उन लोगों को सौंप दिया जो आज उनसे छेड़छाड़ कर रहे हैं। उन्होंने कहा, हमारे राष्ट्रीय आंदोलन ने हमारे अतीत से सर्वश्रेष्ठ को चुना और जो स्वीकार्य नहीं था उसे त्याग दिया। हमारे उदार, शिक्षित, आधुनिक संभ्रांत वर्ग ने हमारे अतीत से मुंह मोड़ लिया। यादव बेंगलूरु स्थित विचार समूह 'विस्तार' द्वारा यहां आयोजित एक व्याख्यान कार्यक्रम



में शनिवार को बोल रहे थे। उन्होंने अपनी बात के समर्थन में उदारवादिश्यों के धर्म के प्रति "अविश्वास" को रेखांकित किया। "स्वराज अभियान" के संस्थापक सदस्य ने कहा, हमारे देश के सभी धर्मों में गहरी परंपराएं हैं। हमारे राष्ट्रीय आंदोलन के नेता इस तथ्य के प्रति सचेत थे कि उन्हें इसे संरक्षित करने की जरूरत है। उन्होंने कहा, "आजादी के बाद हमने अच्छे को

**द्रविड़ मॉडल सरकार भ्रष्टाचार का प्रतीक बन गई है : एनएस प्रसाद**

दक्षिण भारत राष्ट्रमत dakshinbharat.com

उपलब्धियों का श्रेय लिया है जो उन्होंने कभी हासिल नहीं कीं, और झूठे आध्यक्षों के साथ छात्रों, युवाओं और समाज को गुमराह किया है। यादव के अनुसार, 21वीं सदी में राजनीतिक नेता अधिक चतुर हो गए हैं और प्रत्येक अपराध लोकतंत्र के नाम पर अपने तंत्रों का उपयोग करके किया जाता है। उन्होंने कहा, 'एक या दो मामलों को छोड़कर, आप यह नहीं कह सकते कि उन्होंने जो चुनाव जीता वह अनुचित था। यह विधिवत स्थापित बहुमत का नियम है। हम इसका सामना करने से बचते हैं, क्योंकि इससे हमें दुख होता है।' यादव ने कहा कि प्रतिस्पर्धी चुनावी राजनीति की दुनिया में प्रवेश द्वार इतना उंचा रखा गया है कि राजनीतिक विकल्प के लिए प्रयास करना लगभग असंभव है।

**'चित्र संते' में उमड़े कला प्रेमी**

दक्षिण भारत राष्ट्रमत dakshinbharat.com

बेंगलूरु। रविवार को कलाप्रेमियों के लिए चित्रकला परिषद द्वारा लगाए गए 'चित्र संते' का मुख्यमंत्री सिद्धरामय्या ने उद्घाटन किया। उन्होंने कहा कि सभी कला प्रेमियों को चित्र संते का दौरा करना चाहिए। उद्घाटन अवसर पर मुख्यमंत्री के अलावा चित्र संते में मंत्री डॉ. एमसी सुधाकर, बेरती सुश्री, प्रियंक खन्ने, पूर्व मंत्री एचएम रेवन्ना, सांसद पीसी मोहन, चित्रकला परिषद के अध्यक्ष बीएल शंकर आदि उपस्थित थे। इस प्रदर्शनी में हजारों लोगों ने अवलोकन किया। 22 राज्यों से 1550 से अधिक कलाकारों ने इसमें हिस्सा लिया। चित्रकला परिषद और आसपास की सभी गली सड़क में चित्र संते लगा। 40 हजार से अधिक पेंटिंग इस प्रदर्शनी में देखने को मिलीं। उनके कला प्रेमियों ने कई पेंटिंग कलाकारों से खरीदीं।







उत्सव




मध्य प्रदेश के मुख्यमंत्री मोहन यादव रविवार को उज्जैन के मुंगी चौराहे पर 'राहगिरी आनंद उत्सव' के उद्घाटन के दौरान घोड़े पर सवार हुए।

## गुरु के ब्रह्मलीन होने के बाद 'देवालय बस' से तीर्थाटन कर रहे स्वामी सच्चिदानंद

महाकुम्भ नगर/भाषा। एक सप्ताह में प्रारंभ होने जा रहे विश्व के सबसे बड़े धार्मिक समारोह में साधु संत अपनी कुटिया लगभग बसा चुके हैं। ऐसे में इस मेले में एक ऐसे संत भी हैं जो कुटिया में नहीं, बल्कि एक बस में प्रवास करते हैं जहां एक संपूर्ण देवालय भी स्थापित है। सेक्टर-18 में संगम लोअर मार्ग पर अलोपंशंकर चौराहे के पास बन रहे शिविर में पिछले एक

माह से खड़ी सफेद रंग की बस सभी का ध्यान आकर्षित कर रही है जिसमें कथित तौर पर विश्व का सबसे वजनी 'स्फटिक' शिवलिंग रखा है। स्वामी सच्चिदानंद चैतन्य जी ने 'पीटीआई-भाषा' को बताया, "वर्ष 1992 में उज्जैन सिंहस्थ कुम्भ के लिए उनके गुरु जी श्री लक्ष्मण चैतन्य ब्रह्मचारी जी ने यह बस तैयार कराई थी जिसे उन्होंने नाम

दिया 'श्री श्री हरसिद्धी'। यह बस हर सिद्धियों की प्रदाता है। इसके बाद उन्होंने संपूर्ण तीर्थों का भ्रमण किया।" उन्होंने बताया कि डा. श्री लक्ष्मण चैतन्य ब्रह्मचारी महाराज, धर्म सम्राट स्वामी श्री करपात्री जी महाराज के उत्तराधिकारी शिष्य थे और वाराणसी में अखिल भारतीय धर्म संघ के लंबे समय तक अध्यक्ष रहे थे।



## अक्षय कुमार और प्रियदर्शन की फिल्म 'भूत बंगला' के अगले शेड्यूल की शूटिंग

मुंबई/एजेन्सी

बॉलीवुड अभिनेता अक्षय कुमार और निर्देशक प्रियदर्शन की सुपरहिट जोड़ी ने जयपुर में फिल्म भूत बंगला के अगले शेड्यूल की शूटिंग शुरू कर दी है। अक्षय कुमार और प्रियदर्शन की जोड़ी ने हेरा फेरी, भूल भुलैया और गरम मसाला जैसी कई हिट फिल्में दी हैं। अब फैंस इस जोड़ी को फिर से एक साथ देखने के लिए एकसाइडेंट हैं। भूत बंगला एक ऐसा प्रोजेक्ट है, जो

डर और हंसी का शानदार कॉम्बिनेशन लेकर आ रहा है। फिल्म में भूतिया घर की कहानी को मजेदार ट्रिस्ट के साथ पेश किया जाएगा। जयपुर शेड्यूल में शहर की फेमस लोकेशन पर कई आउटडोर शूट्स शामिल हैं, जो फिल्म को एक खूबसूरत सांस्कृतिक माहौल देंगे। प्रियदर्शन के निर्देशन में बन रही फिल्म भूत बंगला को शोभा कपूर, एकता आर कपूर और अक्षय कुमार के प्रोडक्शन हाउस 'केप ऑफ गुड

फिल्म्स' के बैनर तले प्रोड्यूस किया गया है। फिल्म के को-प्रोड्यूसर्स फारा शेख और वेदांत बाली हैं, और यह बालाजी टेलीफिल्म्स के बैनर तले प्रोड्यूस की गई है। इसकी कहानी आकाश ए कौशिक ने लिखी है, जबकि स्क्रीनप्ले रोहन शंकर, अखिलाश नायर और प्रियदर्शन ने तैयार किया है। फिल्म के डायलॉग्स रोहन शंकर ने लिखे हैं। भूत बंगला 02 अप्रैल 2026 को सिनेमाघरों में रिलीज होने के लिए तैयार है।



## स्टार प्लस ने रिलीज किया शो 'पॉकेट में आसमान' का पहला दिलचस्प प्रोमो

मुंबई/एजेन्सी

मनोरंजन चैनल स्टार प्लस ने अपने शो 'पॉकेट में आसमान' का पहला दिलचस्प प्रोमो शेर किया है। स्टार प्लस अपना नया और दिलचस्प शो 'पॉकेट में आसमान' लेकर आ रहा है, जिसमें अभिका रुद्राणी (रानी) का किरदार निभाएंगी और फर्मान दिव्यजय के रोल में दिखेंगे। 'पॉकेट में आसमान' के मेकर्स ने शो का पहला दिलचस्प प्रोमो रिलीज किया है, जिसने पहले ही दर्शकों की दिलचस्पी बढ़ा दी है। प्रोमो में रुद्राणी (रानी) और दिव्यजय की झलक देखने को

मिलती है। 'पॉकेट में आसमान' की कहानी रानी की है, जो एक जवान और प्रेग्नेंट लड़की है। यह डॉक्टर बनने का अपना सपना पूरा करना चाहती है, साथ ही अपनी निजी जिम्मेदारियों को भी संभालती है। रानी के पति, दिव्यजय, उसकी फैसले का समर्थन करते हैं, लेकिन एक शर्त रखते हैं: उसे या तो अपनी पढ़ाई पर ध्यान देना होगा या बच्चे पर। लेकिन रानी, अपनी इच्छाशक्ति और महत्वाकांक्षा से प्रेरित होकर, दोनों को करने का फैसला करती है। यह मां बनने और डॉक्टर बनने के अपने सपने को पूरा करने के बीच संतुलन बनाने की चुनौती का सामना करती है। 'पॉकेट में आसमान' एक

प्रेरणादायक कहानी होने का वादा करता है। यह रानी के सफर को दिखाता है, जिसमें वह अपनी व्यक्तिगत और पेशेवर जिंदगी दोनों को संतुलित करने की कोशिश करती है। यह एक महिला के जीवन के कई पहलुओं को संतुलित करने की यात्रा को दर्शाता है। 'पॉकेट में आसमान' शो के साथ, दर्शकों को एक मजबूत और प्रेरणादायक कहानी देखने को मिलेगी, जो एक युवा महिला की ताकत और संकल्प को दिखाती है, जो अपने सपनों को हर मुश्किल के बावजूद पूरा करने के लिए तैयार है। 'पॉकेट में आसमान' को बॉयवूड प्रोडक्शन्स ने प्रोड्यूस किया गया है और यह जल्द ही स्टार प्लस पर प्रसारित होगा।

## जैविक मां की तलाश में भारत आई स्पेन की युवती

भुवनेश्वर/भाषा। स्पेन की नागरिक स्नेहा अपनी उस जैविक मां की तलाश में भारत लौटी है, जिसने 20 साल पहले उन्हें (स्नेहा) और उनके भाई को एक अनाथालय में छोड़ दिया था।

हालांकि, 21 वर्षीय स्नेहा के पास समय कम बचा है, क्योंकि उन्हें सोमवार को स्पेन लौटना है। बच्चों की शिक्षा के क्षेत्र में शोधकर्ता के रूप में कार्यरत स्नेहा अपनी जड़ों का पता लगाना चाहती हैं, लेकिन उन्हें अपने अतीत के बारे में बहुत कम याद है।

स्नेहा के स्पेनिश माता-पिता जेमा विडेल और जुआन जोस उनकी इस खोज में उनका साथ दे रहे हैं और जेमा, स्नेहा के साथ उनके गृह राज्य ओडिशा आई हैं। विडेल और जोस ने स्नेहा और उनके भाई सोमू को 2010 में भुवनेश्वर के एक अनाथालय से गोद लिया था, जहां 2005 में उनकी मां बनलता दास द्वारा छोड़ दिए जाने के बाद उन्हें आश्रय दिया गया था।

स्नेहा ने 'पीटीआई-भाषा' से कहा, "स्पेन से भुवनेश्वर तक की मेरी यात्रा का उद्देश्य मेरे जैविक माता-पिता, खासकर मेरी मां को ढूंढना है। मैं उन्हें ढूंढना चाहती हूं और उनसे मिलना चाहती हूं। मैं इस यात्रा के लिए पूरी तरह तैयार हूं, भले ही यह कठिन हो।"

स्नेहा उस समय सिर्फ एक साल की थी और उसका भाई कुछ महीने का था, जब उनकी मां उन्हें अनाथालय का छोड़कर चली गईं। स्नेहा ने कहा कि उनके स्पेनिश



माता-पिता ने भाई-बहनों को जीवन में सब कुछ दिया है और उन्हें कभी ऐसा महसूस नहीं होने दिया कि उन्हें गोद लिया गया है। दंपति ने उन्हें बेहतर शिक्षा और अपनी पसंद के हिसाब से निर्णय लेने की आजादी दी। स्पेन के जरागोजा शहर में योग शिक्षक जेमा के साथ स्नेहा पिछले साल 19 दिसंबर को भुवनेश्वर पहुंचीं और वे एक होटल में रह रहे हैं। सोमू, हालांकि स्पेन में कुछ काम में व्यस्त होने के कारण नहीं आ सके। अगर उन्हें सोमवार तक स्नेहा की जैविक मां नहीं मिलती है, तो वे दोबारा उसकी तलाश में मार्च में वापस आएंगे।

जेमा ने कहा, "हमें स्पेन वापस लौटना होगा, क्योंकि स्नेहा एक प्रशिक्षण कार्यक्रम में शामिल हो गई हैं, जिसे रोका नहीं जाना चाहिए। अगर हमें अगले 24 घंटों में बनलता नहीं मिलती है, तो हम मार्च में भुवनेश्वर वापस आएंगे।"

## कियारा आडवाणी अस्पताल में भर्ती?

मुंबई/एजेन्सी

कियारा आडवाणी के प्रशंसक सोशल मीडिया पर कई रिपोर्ट आने के बाद गहरे सदमे में हैं, जिसमें दावा किया गया है कि उनकी तबीयत खराब हो गई है और अग्नित्री अस्पताल में भर्ती हैं। अब, कियारा की टीम आगे आई है और इस पर स्पष्टीकरण जारी किया है, जिसमें कहा गया है कि अग्नित्री को अत्यधिक काम के बाद आराम करने की सलाह दी गई है। उनके प्रतिनिधि ने उन रिपोर्टों को खारिज कर दिया कि अग्नित्री को अस्पताल में भर्ती कराया गया है। शनिवार को अपनी आगामी फिल्म गेम चेंजर के ट्रेलर लॉन्च इवेंट में कियारा के शामिल न होने के बाद उनके अस्पताल में भर्ती होने की खबरें सामने आईं। प्रतिनिधि ने पीटीआई को बताया, "कियारा आडवाणी को अस्पताल में भर्ती नहीं कराया गया है, उन्हें थकान के कारण आराम करने की सलाह दी गई है क्योंकि वह लगातार काम कर रही हैं।" कियारा को आखिरी बार 2023 में सत्यप्रेम की कथा में देखा गया था, जिसमें उन्होंने कार्तिक



आर्यन के साथ अभिनय किया था। गेम चेंजर एस शंकर द्वारा निर्देशित एक राजनीतिक एक्शन थ्रिलर है, जिसमें कियारा तेलुगु स्टार राम चरण के साथ फिर से काम कर रही हैं, इससे पहले वे 2019 में विनय विद्या रामा नामक फिल्म में नजर आ चुकी हैं। कार्तिक सुखराज द्वारा लिखित इस फिल्म में एस जे सूर्या, अंजलि, प्रकाश राज, जयराम, सुनील, नवीन चंद्रा और समुथिरकानी भी हैं। फिल्म में राम चरण दोहरी भूमिका निभाते नजर आएंगे, एक अज्ञान की और दूसरी उनके बेटे की, जो एक आईएएस अधिकारी भी हैं। गेम चेंजर में कियारा उनकी प्रेमिका का किरदार निभा रही हैं।

## फिल्म 'स्काईफोर्स' का ट्रेलर रिलीज

मुंबई/एजेन्सी

बॉलीवुड अभिनेता अक्षय कुमार की आने वाली फिल्म स्काईफोर्स का ट्रेलर रिलीज हो गया है। फिल्म स्काईफोर्स में अक्षय कुमार के साथ निमरत कौर, सारा अली खान और वीर पहाड़िया की अहम भूमिका है। यह फिल्म 1965 के भारत-पाकिस्तान हवाई युद्ध में पाकिस्तान के ससगोधा एयरबेस पर भारत के जवाबी हमले पर आधारित है। वीर पहाड़िया इस फिल्म के जरिए अपना बॉलीवुड में डेब्यू करने जा रहे हैं। स्काईफोर्स के ट्रेलर की शुरुआत वाइसओवर के साथ होती है, जिसमें पाकिस्तान, हिंदुस्तान को ललकारता हुआ नजर आ रहा है। इसके तुरंत बाद हवाई हमले और ब्लास्ट होते हुए नजर आते हैं। अगले सीन में अक्षय कुमार और वीर पहाड़िया की एंट्री होती है, जो हमले से बचते हुए भाग रहे होते हैं।

स्काईफोर्स के ट्रेलर में अक्षय कुमार कहते हैं, पड़ोसियों को बताना होगा कि हम भी घुसकर मार सकते हैं। सोच बदलनी पड़ेगी दूसरा गाल नेता



दिखाते हैं हम फौजी नहीं। फिल्म स्काईफोर्स का निर्देशन अभिषेक अनिल कपूर और संदीप केवलांनी ने किया है, जबकि इसका निर्माण मैडॉक

फिल्म्स के तहत विनेश विजयन और अमर कौशिक और जियो स्टूडियोज के तहत ज्योति देशपांडे ने किया है। यह फिल्म 24 जनवरी को रिलीज होगी।

जुलूस



सिख श्रद्धालु रविवार को पटना में तख्त श्री हरमंदिर साहिब गुरुद्वारा में गुरु गोविंद सिंह, दसवें सिख गुरु की 358वीं जयंती की पूर्व संध्या पर 'नगर कीर्तन' जुलूस में भाग लेते हुए।

## 'सीआईडी' को गेम चेंजर शो मानते हैं दयानंद शेटी

मुंबई/एजेन्सी

जानेमाने चरित्र अभिनेता दयानंद शेटी अपने सुपरहिट शो सीआईडी को गेमचेंजर मानते हैं और उनका कहना है कि यह शो जब कभी भी आयेगा तो गेमचेंजर साबित होगा। सोनी एंटरटेनमेंट टेलीविजन पर हाल ही में सीआईडी सीजन 2 की शुरुआत हुई है। वर्ष 1998 से शुरू हुआ सीआईडी का शानदार सफर लगातार 20 वर्षों तक 2018 तक चला। छह साल के लंबे अंतराल के बाद सीआईडी ने अपने शानदार सफर की शुरुआत कर दी है। सीआईडी में दयानंद शेटी ने पुलिस ऑफिसर दया का किरदार निभाया है। अभिनेता दयानंद शेटी ने सीआईडी के बारे में बात साझा की। दयानंद शेटी ने बताया, वर्ष 1998 में सीआईडी जब पहली

बार लोगों के बीच आया तो किसी सोंचा नहीं था कि यह शो इतना लंबा चलेगा। लोगों का मानना था कि सीआईडी 26 सप्ताह या फिर 52 सप्ताह तक चलेगा, लेकिन इसने गेम चेंजर कर दिया। छह साल के लंबे अंतराल के बाद सीआईडी जब वापस लौटकर आया है, तो इस बार भी शो को दर्शकों का जबरदस्त रिसपांस मिल रहा है। सीआईडी गेमचेंजर साबित हो रहा है। मेरा मानना है कि सीआईडी जब कभी भी आयेगा, गेमचेंजर साबित होगा। दयानंद शेटी ने बताया, सीआईडी को दर्शकों बेहद चाव के साथ देखा पसंद करते थे, वे सभी सीआईडी को मिस कर रहे थे। वे चाहते थे कि सीआईडी वापस लौटकर आये। हमलोग भी सीआईडी को मिस कर रहे थे। शो लगातार इतने साल से चल रहा



था। हमारी कोशिश थी कि शो को वापस लाया जाये। दो साल कोविड काल रहा। टेलिविजन की हालत भी अच्छी नहीं थी। सीआईडी का संयोग 2024 में बना। सभी लोगों के प्यार से सीआईडी वापस आ गया है और लोगों को भी शो पसंद आ रहा है। उन्होंने बताया कि वर्ष 2004 में 'सीआईडी' में 111 मिनट लंबा

रिंगल शॉट एपिसोड शूट किया गया था, जिसका नाम गिनीज बुक ऑफ वर्ल्ड रिकार्ड्स में दर्ज है। टीवी के सबसे लंबे शॉट होने का ये खिताब इसी शो के नाम था। दयानंद शेटी ने बतौर अभिनेता सीआईडी से अपने करियर की शुरुआत की थी, लेकिन उन्होंने अभिनेता बनने का प्लानिंग कभी नहीं की थी। दयानंद शेटी ने बताया, शायद मेरी तकदीर में अभिनेता बनना लिखा हुआ था। सीआईडी में काम करने के पहले मैं थियेटर किया करता था। मादंगा मुंबई में चंद्रकाश थियेटर में कुछ नाटक किये, जिसके लिये मुझे बेस्ट एक्टर का अवार्ड भी मिला। उन्होंने मेरे दोस्त संजय शेटी, जो उन्होंने सीआईडी के प्रोडक्शन के साथ जुड़े हुये थे। उन्होंने मेरा नाटक देखा था और

मेरी परफॉर्मेंस उन्हें पसंद आयी थी। उन्होंने मुझे बताया कि सीआईडी के क्रियेटर बी.पी. सिंह सीरियल के लिये नये कॉन्स के लिये ऑडिशन ले रहे हैं। उन्होंने मुझे ऑडिशन देने के लिये कहा, लेकिन मैं उस समय कुछ पारिवारिक समस्या में उलझा हुआ था, इसलिए मैंने मना कर दिया। दयानंद शेटी ने बताया, बाद में जब मैं सीआईडी के ऑडिशन के लिये गया तो ऑडिशन समाप्त हो चुके थे, जिनलोगों ने ऑडिशन दिया था, उनका चयन नहीं हुआ था। मैं वह अंतिम शख्स था, जिसने ऑडिशन दिया। 15-20 दिन के बाद मुझे कॉल आया और मैं सीआईडी के लिये चुन लिया गया। बीपी सिंह साहब से जब मेरी मुलाकात हुई तो उन्होंने मेरा नाम पूछा तो मैंने उन्हें अपना नाम दयानंद शेटी बताया।

